

खुनाच्या गुन्ह्यात पाहिजे असलेला बोगस डॉक्टर त्याचे पत्नीसोबत मालवणी, मालाड परिसरात बेकायदेशीर क्लीनिक चालवत असल्याने दोन्ही बोगस डॉक्टरांवर मुंबई गुन्हे शाखेच्या कक्ष-१२ यांनी कारवाई केल्या बाबत.

मुलुंड पोलीस ठाणे, मुंबई येथे नोंद असलेला गुन्हा क्र. २९८/२०२३ कलम ११२, ११७, १२०(ब), ३०२, ३०७, ४१६, ४१९, ४६५, ४२६, ४७१, ३४ भादवि सह कलम ३३, ३३(अ), ३४, ३६ महाराष्ट्र मेडिकल प्रॅक्टीशनर्स अॅक्ट १९६१ यातील एक पाहिजे आरोपी हा मालवणी परिसरात बोगस डॉक्टर म्हणुन अजिज पॉली क्लीनिक नावाने हॉस्पिटल चालवित असल्याची माहिती गुन्हे शाखेच्या कक्ष-१२ यांना मिळाली. प्राप्त माहितीच्या अनुषंगाने कक्ष-१२ मधील पोलीस पथकाने मुंबई महानगर पालीका, पी/नॉर्थ विभागाचे सहाय्यक वैद्यकीय अधिकारी यांची मदत घेवुन नमुद घटनास्थळी छापा टाकला असता, इसम नामे परवेज अब्दुल अजिज शेख, वय ४६ वर्षे, हा कोणताही वैद्यकीय परवाना नसताना तसेच महाराष्ट्र मेडीकल काऊन्सील मध्ये नोंदणी नसताना, डॉक्टर असल्याचे भासवून, बेकायदेशीररीत्या विविध आजारांवरील रुग्णांना त्याचे रुग्णालयात दाखल करून घेवुन त्यांना इंजेक्शन्स व सलाईन देवून तसेच औषधोपचार करून रुग्णांची फसवणूक करत असताना मिळून आला असता, त्यास ताब्यात घेण्यात आले आहे.

नमुद आरोपी याच्याकडे कोणत्याही प्रकारची वैद्यकीय परवानगी नसल्याचे माहिती असुन सुद्धा त्यास त्याच्या पत्नीने तीचे अजिज पॉली क्लीनिक हा वैद्यकीय दवाखाना चालवण्यास दिला. तसेच नमुद महिला आरोपी हिच्याकडे बीयुएमएस (BUMS) ही पदवी असून, सदर पदवी प्रमाणे अधिकृत नसलेली औषधे दवाखान्यात ठेवण्याची परवानगी नसताना सुद्धा ती त्यांचे दवाखान्यात ठेवून त्यांचे पती परवेज शेख याच्या मार्फत ती रुग्णांना दिल्याचे आढळुन आल्याने सदर महिला आरोपी व तिचा पती यांना वेगवेगळ्या आजारा वरील औषधे, इंजेक्शन, सलाईन व इतर वस्तुंसह ताब्यात घेवुन त्यांच्या विरुद्ध मालवणी पोलीस ठाणेस गु.र.क्र. ४३१/२०२४ कलम ४१९, ४२०, ३४ भादवि सह कलम ३३, ३३(अ), ३३(ब), ३५(२), ३६ महाराष्ट्र मेडिकल प्रॅक्टीशनर्स अॅक्ट १९६१ अन्वये गुन्हा नोंद करून त्यांना पुढील कारवाई करिता मालवणी पोलीस ठाणेच्या ताब्यात देण्यात आले आहे.

**आरोपी क्र. ०१ याचा गुन्हे अभिलेख :-**

- १) कापुरबावडी पोलीस ठाणे गुरक. २१६/२१ कलम ४२०, ३८६, ३४ भादवि
- २) मालवणी पोलीस ठाणे गुरक. ३२९/२०१९ कलम ४२० भादवि
- ३) मालवणी पोलीस ठाणे गुरक. २९/२०२० कलम ४१९, ४२० भादवि सह कलम ३३, ३४, ३५ महाराष्ट्र मेडिकल प्रॅक्टीशनर्स अॅक्ट १९६१

**आरोपी क्र. ०१ व त्याची पत्नी वय ३२ वर्षे यांचा गुन्हे अभिलेख :-**

मालवणी पोलीस ठाणे गुरक. १४०९/२०२३ कलम ४१९, ४२० भादवि सह कलम ३३, ३४, ३५ महाराष्ट्र मेडिकल प्रॅक्टीशनर्स अॅक्ट १९६१

सदरची यशस्वी कामगिरी मा. पोलीस आयुक्त, बृहन्मुंबई श्री. विवेक फणसळकर, मा. विशेष पोलीस आयुक्त, श्री. देवेन भारती, मा. पोलीस सह आयुक्त (गुन्हे), श्री. लखमी गौतम, मा. अपर पोलीस आयुक्त (गुन्हे), श्री. शशी कुमार मिना, मा. पोलीस उप आयुक्त (प्रकटीकरण-१), श्री. विशाल ठाकुर, मा. सहाय्यक पोलीस आयुक्त (डि-उत्तर), श्री. काशिनाथ चव्हाण यांचे मार्गदर्शनाखाली कक्ष-१२ चे प्रभारी पोलीस निरीक्षक, श्री. नवनाथ जगताप, पो.नि. बाळासाहेब राऊत, स.पो.नि. विजय रासकर, स.पो.नि. विशाल मोहिते, मपोउनि निलोफर शेख, पोह शैलेश बिचकर, पोह विशाल गोमे, पोह प्रसाद गोरुले, पोह शैलेश सोनावणे, पोशि चंद्रकांत शिरसाठ व सफौचा कैलास सावंत यांनी यशस्वीरित्या पार पाडली आहे.